

● जन समस्याओं के निराकरण के लिए आगामी माह दिसम्बर तक तहसीलवार कार्यक्रम जारी रायबरेली:

उ०प्र० शासन के निर्देशानुसार सम्पूर्ण समाधान दिवस के माध्यम से जन समस्याओं के निराकरण के लिए निर्धारित तहसीलवार कार्यक्रम जो माह जून 2018 तक के लिए था, उसे दिसम्बर 2018 तक के लिए बढ़ा दिया गया है। जन समस्याओं के निस्तारण हेतु माह के प्रथम व तृतीय मंगलवार को आयोजित होने वाले तहसील समाधान दिवस में जिलाधिकारी, मुख्य विकास अधिकारी तथा अपर जिलाधिकारी (वि०रा०) के लिए संशोधित रोस्टर निर्धारित कर दिया गया है।

संशोधित रोस्टर के अनुसार जिलाधिकारी दिनांक 03 व 17 जुलाई को तहसील महराजगंज एवं सदर में, अपर जिलाधिकारी (वि०रा०) डलमऊ व लालगंज में, माह अगस्त में 01 व 14 तारीख को जिलाधिकारी डलमऊ व लालगंज में, अपर जिलाधिकारी (वि०रा०) सलोन व ऊंचाहार में, माह सितम्बर में 04 व 18 तारीख को जिलाधिकारी ऊंचाहार व सलोन में, अपर जिलाधिकारी (वि०रा०) महराजगंज व डलमऊ में, माह अक्टूबर में 03 व 16 तारीख को जिलाधिकारी महराजगंज व सदर, अपर जिलाधिकारी (वि०रा०) डलमऊ व लालगंज में, माह नवम्बर में 06 एवं 20 तारीख को जिलाधिकारी डलमऊ व लालगंज में, अपर जिलाधिकारी (वि०रा०) सलोन व ऊंचाहार में एवं माह दिसम्बर में 04 व 18 तारीख को जिलाधिकारी ऊंचाहार व सलोन तथा अपर जिलाधिकारी (वि०रा०) सदर व महराजगंज में तहसील दिवस का आयोजन करेंगे।

शासन के स्पष्ट निर्देश हैं कि जिलाधिकारी की अध्यक्षता में आयोजित होने वाले तहसील दिवसों में पुलिस अधीक्षक, विभागों के जिला स्तरीय अधिकारी तथा पुलिस क्षेत्राधिकारी, थानाध्यक्ष एवं अन्य तहसील स्तर अधिकारियों द्वारा भाग लिया जायेगा। तहसील समाधान दिवस के दिनों में अपर जिलाधिकारी (प्रशासन) रायबरेली कलेक्ट्रेट में उपस्थित रहकर जन समस्याओं की सुनवाई एवं उसका निस्तारण सुनिश्चित करेंगे।